



گورنر KATHY HOCHUL

فوری ریلیز کے لیے: 2024/9/9

گورنر HOCHUL نے گریٹر بنگھیمٹن ایئرپورٹ کے نئے سرے سے تیار کردہ ورچونل ٹور کا افتتاح کر دیا  
اس پروجیکٹ کے لیے گورنر کے لیے \$230 ملین پر مبنی بالائی ریاست میں واقع ایئرپورٹس کی اقتصادی ترقی اور  
تجدید نو والی مسابقت کی جانب سے \$32 ملین کی رقم تفویض کی گئی ہے  
ایک فلائی تھرو ویڈیو میں جدید کاری کے اس جاری منصوبے کے ایک جزو کے طور پر ان بڑے اپ گریڈز کا پہلا  
طائرانہ نظارہ کیا جا سکتا ہے جنکی منصوبہ بندی کی گئی ہے

خاکے کی ویڈیو [یہاں](#) دستیاب ہے

گورنر Kathy Hochul نے آج ایک نئی فلائی تھرو ویڈیو ریڈرننگ کی نقاب کشائی کی جس میں ناظرین کو بالکل  
نئے سرے سے تصور کردہ گریٹر بنگھیمٹن ایئرپورٹ کی پہلی جھلک دکھائی گئی ہے۔ ڈھائی منٹ کی اس ویڈیو میں  
گریٹر بنگھیمٹن ایئرپورٹ کے ان بڑے اپ گریڈز کا طائرانہ نظارہ کروایا گیا ہے جنکی منصوبہ بندی کی گئی تھی۔ [یہ](#)  
[منصوبہ جسکا اعلان گورنر نے نومبر میں کیا تھا](#)، اسے گورنر کے \$230 ملین پر مبنی بالائی ریاست میں واقع  
ایئرپورٹس کی اقتصادی ترقی اور تجدید نو والی مسابقت کی جانب سے \$32 ملین کی فنڈنگ تفویض کی گئی ہے۔  
ایئرپورٹ کے کنسلٹنٹس کی تیار کردہ یہ ویڈیو [یہاں](#) دیکھی جا سکتی ہے۔

"ہماری بالائی ریاست میں واقع ایئرپورٹ وہاں کی مقامی کمیونٹیز کے لیے انتہائی ضروری گیٹ وے ہیں، اور ہم یہ  
امر یقینی بنانے کے لیے ہر ممکن کوشش کر رہے ہیں کہ وہ رہائشیوں اور سیاحوں دونوں کے لیے یکساں طور پر با  
سہولت بنیں اور انہیں خوش آمدید کہنے والے مقامات کا کردار ادا کریں،" گورنر Hochul نے کہا۔ "اس نئی ویڈیو  
ریڈرننگ میں وہ انقلابی تبدیلیاں دکھائی گئی ہیں جو گریٹر بنگھیمٹن ایئرپورٹ میں کی جا رہی ہیں۔ مسافروں کو اب وہ  
اپ گریڈز دیکھنے کی استعداد مل گئی ہے جو اس ہوائی اڈے کو نیویارک کے جنوبی سلسلے میں سفر کرنے والوں  
کے لیے ہر اس سہولت کے ذریعے ایک مثالی اور خوشگوار مقام بنا دیں گے جو یہاں پیش کی جا رہی ہیں۔"

گریٹر بنگھیمٹن ایئرپورٹ بالائی ریاست کے ان نو ہوائی اڈوں میں سے ایک تھا جنہیں بالائی ریاست کے ہوائی اڈوں  
کی اقتصادی ترقی اور بحالی کے مقابلے کی فنڈنگ کے تازہ ترین دور میں مجموعی طور پر \$230 ملین سے نوازا  
گیا، [جس کا اعلان گورنر Hochul نے 2022 میں کیا تھا](#)۔ ان تفویضات کا مقصد یہ ہے کہ 21 ویں صدی کے لیے  
ایئرپورٹس بنانے میں مدد کرتے ہوئے، ریاست کے بالائی حصے میں تجارتی مسافروں کی خدمت والے ایئرپورٹس  
میں سرمایہ کاری کو فروغ دیا جائے، ان کی بحالی نو کی جائے اور ان میں تیزی لائی جائے۔

1945 میں تعمیر کردہ گریٹر بنگھیمٹن ایئرپورٹ ہر سال 38,000 سے زیادہ جہازوں کو ہینڈل کرتا ہے اور ڈیلٹا ایئر  
لائنز (Delta Airlines) جیسے بڑے تجارتی ہوائی بیڑے یہاں اپنی خدمات انجام دیتے ہیں۔ گو یہ ہوائی اڈہ ممتاز  
مقامی آجروں کے لیے ایک اہم سفری مرکز ہے، لیکن مرکزی ٹرمینل کی دو دہائیوں سے زیادہ عرصے میں تزئین و  
آرائش نہیں کی گئی ہے اور اس کے فیچرز اب بھی وہی پرانے ہیں۔

یہاں اندرونی اور بیرونی دونوں طرح کی بہتریوں پر بڑے تعمیراتی کام جاری ہیں، بشمول:

- ایئرپورٹ کی جانب آنے والی سڑک کی نئے سرے سے تعمیر
- ایک نئی کینوبی اور داخل ہونے والے پورٹلز کی تعمیر
- ٹکٹنگ لابی اور آؤٹ باؤنڈ بیگیج ایریا کی تشکیل نو
- ڈیپارچر لابی اور لاؤنج کی تزئین و آرائش
- بیگیج کلیم ایریا کی تزئین و آرائش اور ریپنل کار کاؤنٹرز کی منتقلی
- پارکنگ ریونیو کے نئے کنٹرول سسٹمز
- جیوتھرمل دیواروں کی تنصیب

گریٹر بنگھمٹن ہوائی اڈے کی تجدید نو کی مجموعی لاگت کا تخمینہ \$53.9 ملین ہے اور اسے وفاقی فنڈنگ کی مدد میں \$14.8 ملین ملے ہیں جو انفراسٹرکچر انویسٹمنٹ اینڈ جابز ایکٹ (Infrastructure Investment and Jobs Act, IIA) کے ایئرپورٹ ٹرمینل پروجیکٹ (Airport Terminal Project) کے ذریعے دستیاب کیے گئے۔ جدت کاری کے اس منصوبے سے توقع ہے کہ 600 سے زیادہ ملازمتیں پیدا ہوں گی اور یہ 2025 کے موسم بہار تک مکمل کر لیا جائے گا۔

اپ سٹیٹ ایئرپورٹس کی اقتصادی ترقی اور بحالی نامی مقابلے کا نظم و نسق ریاست نیو یارک کا محکمہ آمد و رفت (Department of Transportation) سنبھالتا ہے اور اس مقابلے میں بالائی ریاست کے کمرشل ہوائی جہازوں کے لیے خصوصی خدمات فراہم کرنے والے ایئرپورٹس اور تجارتی مسافروں کی خدمات فراہم کرنے والے ایئرپورٹس شامل ہوئے تھے۔ درخواست دہندگان کی حوصلہ افزائی کی گئی کہ وہ 21 ویں صدی کے تقاضے پورے کرنے میں مدد کرنے کے لیے کسی ایک پروجیکٹ یا پروجیکٹس کے کسی پروگرام کی فنڈنگ کے لیے درخواست دیں۔ اہل ایئرپورٹس کی جانب سے جائزے کے لیے جمع کردہ پروجیکٹس کو طے شدہ معیارات کی بنیاد پر جانچا گیا، جن میں شامل ہیں لیکن ان تک ہی محدود نہیں، ڈیزائن، مسافروں کو ملنے والی سہولیات اور تجربہ، آپریشنل افادیت اور ایئرپورٹ جس علاقے میں ہے وہاں کی اقتصادی اثر پذیری۔

**ریاست نیو یارک کے محکمہ آمد و رفت کی کمشنر Marie Therese Dominguez نے کہا،** "گورنر Hochul کی جانب سے بالائی ریاست نیو یارک کے ہوائی اڈوں میں بے مثال سرمایہ کاریاں ریاست کے ہر علاقے میں کمیونٹیز کی معاشی ترقی کے لیے انکے غیر متزلزل عزم کی عکاسی کر رہی ہیں۔ یہ بہتریاں جو گریٹر بنگھمٹن ہوائی اڈے پر کی جا رہی ہیں، ان سے مسافروں کے لیے ہوائی اڈے تک رسائی حاصل کرنے اور جنوبی سلسلے کی خوبصورتی سے لطف اٹھانے کے لیے ایک زیادہ با سہولت تجربہ پیدا ہوگا - جسے اس نئی ویڈیو میں خوب اچھی طرح دیکھا جا سکتا ہے۔"

**ریاستی سینیٹر Lea Webb نے کہا،** "گریٹر بنگھمٹن ہوائی اڈے ہمارے خطے میں اقتصادی اور کمیونٹی کی ترقی کا ایک قیمتی اور اہم ترین کلیدی ذریعہ ہے۔ اس ہوائی اڈے پر کیے جانے والے یہ تعمیراتی منصوبے ہمارے علاقے کے بنیادی ڈھانچے کو بہتر بنائیں گے، سفر کو زیادہ آسان اور قابل رسائی کر دیں گے، اور ایسی مزید خدمات کی فراہمی ممکن بنائیں گے جن سے ہماری مقامی معیشت کو فروغ ملے گا۔ میں بالائی ریاست کے ہوائی اڈوں کی اقتصادی ترقی اور بحالی کے مقابلے کے ایک جزو کے طور پر \$32 ملین کی اس سرمایہ کاری کے لیے گورنر Hochul کا تہ دل سے شکریہ ادا کرنا چاہتا ہوں۔ باقائدہ منصوبوں کے تحت کیے جانے والے یہ اپ گریڈز یہ امر یقینی بنا رہے ہیں کہ ہمارا یہ ایئرپورٹ خطے کے رہائشیوں، سیاحوں اور کاروباروں کی مستقبل کی ضروریات یکساں طور پر پوری کرنے کے لیے تیار ہو۔"

**رکن اسمبلی Donna Lupardo نے کہا،** "میں گورنر Hochul کا شکریہ ادا کرنا چاہوں گی کہ انہوں نے گریٹر بنگھمٹن ایئرپورٹ پر مستقبل میں آنے والی سہولیات اور خدمات کا یہ بصری دورہ فراہم کیا۔ ایسے تعمیراتی کام نومبر سے جاری ہیں جو ہمارے اس ایئرپورٹ کو ایک ایسے جدید گیٹ وے میں تبدیل کر رہے ہیں جسے نئے کیریئرز اور مسافروں کو راغب کرنے کے لیے ڈیزائن کیا گیا ہے۔ ہم اگلے سال اس کی تکمیل کے بہت شوق سے منتظر ہیں۔"

بروم کاؤنٹی کے ایگزیکٹو Jason Garnar نے کہا، "گریٹر بنگھمٹن ہوائی اڈے پر یہ بڑے اپ گریڈز ایک ایسا جدید ترین اور عالمی معیار والا گیٹ وے بنا رہے ہیں جو آنے والی طویل مدتوں تک بروم کاؤنٹی میں آنے والوں کو خوش آمدید کہتا رہے گا۔ نئی ویڈیو ریڈرننگ ان حیرت انگیز انقلابی تبدیلیوں کی ایک بہت ہی شاندار اور واضح جھلک پیش کر رہی ہے۔ ان انقلابی تبدیلیوں کو ممکن بنانے میں گورنر Hochul کی مسلسل حمایت اور عزم کے لیے انکا شکریہ جن سے یہ امر یقینی بن رہا ہے کہ بروم کاؤنٹی اقتصادی ترقی کا ایک اہم ترین اور جدید ترین مرکز بنی رہے۔"

### محکمہ آمدورفت کے بارے میں

ریاست نیو یارک کے محکمہ آمد و رفت کا مقصد اور مٹن ایک محفوظ، قابل بھروسہ، مساوی، اور لچکدار آمدورفت کا نظام فراہم کرنا ہے جو کمیونٹیز کو آپس میں مربوط کرے، معیار زندگی کو بہتر بنائے، ماحول کی حفاظت کرے، اور ریاست نیو یارک کی معاشی بہبود کی کفالت کرے۔ زندگیاں داؤ پر ہیں؛ ہائی وے کے محنت کشوں کی خاطر آہستہ ہو جائیں اور آگے بڑھیں! مزید معلومات کے لیے، ہمیں [Facebook](#) پر دیکھیں، [X](#)، یا [Instagram](#) پر فالو کریں، یا [DOT](#) ویب سائٹ ملاحظہ کریں۔ سفر کی تازہ ترین معلومات کے لیے، 511 پر کال کریں، [www.511NY.org](#) وزٹ کریں یا مفت 511NY موبائل ایپ ڈاؤن لوڈ کریں۔

###

مزید خبریں [www.governor.ny.gov](#) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](#) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](#) | 81336 پر NEW YORK ٹیکسٹ کریں

[ان سبسکرائب کریں](#)